



పేదలందరికీ సంక్షేమ ఫలాలు

- స్వాతంత్ర్య వేడుకల్లో జిల్లా ఇన్‌చార్జ్ మంత్రి పెద్దిరెడ్డి రామచంద్రారెడ్డి
- బందరులో జాతీయ జెండా ఆవిష్కరణ

ఆంధ్రజ్యోతి, మచిలీపట్నం : పేదలందరికీ సంక్షేమ ఫలాలు అందజేయడమే ప్రభుత్వ లక్ష్యమని జిల్లా ఇన్‌చార్జ్ మంత్రి పెద్దిరెడ్డి రామచంద్రారెడ్డి అన్నారు. మచిలీపట్నం పోలీస్ పరేడ్ గ్రౌండ్‌లో శనివారం 74వ స్వాతంత్ర్య దినోత్సవం వైభవంగా జరిగింది. మంత్రి పెద్దిరెడ్డి జాతీయ జెండాను ఎగురవేశారు. అనంతరం పోలీసుల నుంచి గౌరవ వందనం స్వీకరించారు. ఈ సందర్భంగా మంత్రి మాట్లాడుతూ ఎందరో మహనీయుల త్యాగఫలమే స్వాతంత్ర్యమన్నారు. వారి త్యాగాలను యువతరం స్ఫూర్తిగా తీసుకుని దేశ భవిష్యత్తు కోసం పనిచేయాలన్నారు. ఎన్నికల సమయంలో ఇచ్చిన హామీలను మేనిఫెస్టోలో పొందుపరిచి అమలు చేస్తున్నామన్నారు. 14 నెలల వ్యవధిలో 90 శాతం హామీలను అమలుచేసి ముఖ్యమంత్రి జగన్ పేదలను అడుకున్నారున్నారు.

విద్య, వైద్య రంగాలకు ప్రాధాన్యం
పాఠశాలలు, ఆసుపత్రుల అభివృద్ధికి ప్రభుత్వం నడుం బిగించిందని, ఏటా కొన్నింటిని ఎంపిక చేసుకుని, అత్యున్నత సౌకర్యాల కోసం నాడు-నేడు కార్యక్రమాన్ని ప్రవేశపెట్టి పనులు చేస్తున్నామని మంత్రి పెద్దిరెడ్డి తెలిపారు. 'అమ్మ ఒడి' ద్వారా పేద విద్యార్థుల తల్లుల బాతాల్లో నగదు జమ చేస్తున్నామని పేర్కొన్నారు. దేశంలో ఏ రాష్ట్రంలోనూ లేనివిధంగా ప్రభుత్వ పాఠశాలల్లో ఇంగ్లీష్ మీడియాన్ని ప్రవేశపెట్టనున్నామని తెలిపారు. ఈ అంశంపై కొందరు రకరకాల విమర్శలు చేస్తున్నారని, వారి పిల్లలంతా ఇంగ్లీష్ మీడియంలోనే చదువుతున్నారని పేర్కొన్నారు. ఎస్సీ, ఎస్టీ, బీసీ, మైనారిటీ, పేద పిల్లలు తెలుగు మీడియంలోనే చదవాలని చెప్పడం భావ్యం కాదన్నారు. రాయలసీమ, ఉత్తరాంధ్ర జిల్లాలకు తాగు, సాగునీటిని అందుబాటులోకి తెచ్చేందుకు ప్రభుత్వం శక్తివంతమైన లక్ష్యంగా కృషి చేస్తోందని మంత్రి పెద్దిరెడ్డి తెలిపారు. ఈ సందర్భంగా వివిధ ప్రభుత్వ శాఖల్లో అత్యుత్తమ సేవలందించిన 134 మంది ఉద్యోగులకు ఉత్తమ ఉద్యోగ

పరస్కారాలను మంత్రితో పాటు కలెక్టర్ ఇంటియాజ్, జేసీ మాదవీలత, ఎస్సీ రవీంద్రనాథ్‌బాబు, డీఆర్‌ఎస్ ఎస్.ప్రసాద్ అందజేశారు. ఈ కార్యక్రమంలో మచిలీపట్నం ఎంపీ పల్లభనేని బాలశౌర, ప్రభుత్వ విప్ సామినేని ఉదయభాను, శ్రావ్యుల కార్కరేషన్ వైర్లెస్, ఎమ్మెల్యే మల్లాది విష్ణు, ఎమ్మెల్యేలు జోగి రమేష్, కైలే అనిల్‌కమార్, జాయింట్ కలెక్టర్ (అభివృద్ధి) ఎల్.శివశంకర్, సబ్ కలెక్టర్ ఎం.ధాన్వంతర్, జెడ్పీ సీఈవో సూర్యప్రకాష్, ఆర్టీసీ ఎన్.ఎస్.ఎస్. ఖాజావలి, డీపీవో పి.నామిబాబు, డ్యామా పీడి జీవీ సూర్యనారాయణ, హౌసింగ్ పీడి ధనుంజయుడు, వ్యవసాయశాఖ జేడీ టి.మోహనరావు, డీఎంఆర్‌హెచ్.ఎస్. ఐ.రమేష్, వివిధ శాఖల అధికారులు పాల్గొన్నారు. కొవిడ్ నిబంధనలకు తోడు వద్ద కూడా కురవడంతో జిల్లా అభివృద్ధి సంబంధించిన వివరాలను మంత్రి తన ప్రసంగంలో ప్రస్తావించలేదు. శకటాలను, స్కాల్డ్స్ ప్రదర్శించలేదు. సాంఘిక కార్యక్రమాలు రద్దయ్యాయి.



జాతీయజెండాను ఆవిష్కరించి సెల్యూట్ చేస్తున్న మంత్రి పెద్దిరెడ్డి రామచంద్రారెడ్డి, చిత్రంలో కలెక్టర్ ఇంటియాజ్, జేసీ మాదవీలత, ఎస్సీ రవీంద్రనాథ్‌బాబు, ఎంపీ బాలశౌర, ఎమ్మెల్యే జోగి రమేష్ తదితరులు



సీఎం జగన్‌తో కలెక్టర్ ఇంటియాజ్



వేడుకలకు హాజరైన మంత్రులు, ఎమ్మెల్యేలు, ఎంపీలు, ఇతరులు

జిల్లాలో ఘనంగా స్వాతంత్ర్య దిన వేడుకలు

- ఇందిరాగాంధీ స్టేడియంలో జెండా ఎగురవేసిన సీఎం జగన్
- ప్రత్యేక ఆకర్షణగా ప్రభుత్వ శాఖల శకటాలు
- వేడుకలకు హాజరైన మంత్రులు, ఎమ్మెల్యేలు, అధికారులు
- కరోనా కారణంగా నిరాడంబరంగానే కార్యక్రమాలు
- కొవిడ్ నిబంధనలు, వర్షం కారణంగా నామమాత్రంగానే..
- బందరులో సాంస్కృతిక కార్యక్రమాలు రద్దు
- జెండా ఎగురవేసిన ఇన్‌చార్జ్ మంత్రి పెద్దిరెడ్డి



ఫేస్ మాస్కులతో పోలీసులు

తెల్లదొరల బానిస సంకెళ్లను తెంచి.. అఖండ భారతావనికీ స్వేచ్ఛా వాయివును ప్రసాదించిన మహోజ్వల పర్వదినమైన స్వాతంత్ర్య దిన వేడుకలు జిల్లాలో అంబరాద్భుంట్లాయి. మువ్వనైల పతాకం మురిసి మెరిశాయి. దేశభక్తి గీతాలు అమరుల త్యాగాలను కీర్తించగా, ప్రతి పౌరుడూ తల్లి జాతీయ పతాకానికి సెల్యూట్ చేశారు. నగరంలోని ఇందిరాగాంధీ మున్సిపల్ స్టేడియంలో జరిగిన రాష్ట్రస్థాయి వేడుకలకు సీఎం జగన్మోహన్‌రెడ్డి హాజరై జాతీయ జెండాను ఎగురవేశారు. పోలీసుల గౌరవ వందనాన్ని స్వీకరించారు. బురదతో చిత్రడిగా మారిన స్టేడియంలోనే వేడుకలు నిర్వహించారు. బంధువులతో పోలీస్ పరేడ్ గ్రౌండ్‌లో జరిగిన వేడుకల్లో ఇన్‌చార్జ్ మంత్రి పెద్దిరెడ్డి రామచంద్రారెడ్డి, కలెక్టర్ ఇంటియాజ్, ఎంపీ బాలశౌర తదితరులు హాజరై జెండా ఎగురవేశారు. కొవిడ్ నిబంధనలు, వర్షం కారణంగా అన్నిచోట్లా వేడుకలు నిరాడంబరంగానే జరిగాయి. ఊరూవాడా, పట్టణాలు, పల్లెల్లో జాతీయ పతాకం రెపరెపలాడగా, దేశభక్తి ఎల్లడెలా మార్మోగింది.

స్వాతంత్ర్య స్ఫూర్తితో..

● రాజధానిగా అమరావతిని సాధిస్తాం
● 242వ రోజుకు చేరుకున్న రైతుల ఆందోళనలు
తుళ్ళూరు/తాడికొండ, ఆగస్టు 15 : అమరుల స్ఫూర్తితో అమరావతి సాధిస్తామంటూ రాజధాని రైతులు పిడికిలి బిగించారు. దీక్షా శిబిరాల్లో స్వాతంత్ర్య దినోత్సవాన్ని ఘనంగా నిర్వహించారు. స్వాతంత్ర్య సాధనకు కృషిచేసిన అమరుల చిత్రపటాలకు పూజలు చేశారు. జాతీయ జెండాను ఎగురవేసి సెల్యూట్ చేశారు. మూడు రాజధానుల ప్రతిపాదనలను వ్యతిరేకిస్తూ రైతులు చేపట్టిన ఉద్యమం శనివారం 242వ రోజుకు చేరుకుంది. పేదపరిమిలో న్యాయదేవత చిత్రపటానికి కీరాభిషేకం చేశారు. రాజధాని రైతులకు మద్దతుగా తాడికొండ మండల పొన్నకల్లు, మోతడక గ్రామాల రైతులు, మహిళలు ఆందోళనలు కొనసాగించారు. సీపీఐ నేత ముప్పాళ్ల శివశంకరాపు తదితరులు పాల్గొన్నారు. అమరావతి ఉద్యమానికి ప్రతాశం జిల్లా పరచూరు నియోజకవర్గం నాగ ఎంపాడుకు చెందిన రైతులు రూ.1.16,00,000 నైపు పరిరక్షణ సమితి కన్వీనర్ పువ్వాడ సుధాకర్‌కు అందజేశారు.

వేదనతో ఆగిన మరో గుండె
అమరావతిలో మరో రైతు గుండె ఆగింది. రాజధాని తరలిపోతుందనే ఆందోళనతో మండలానికి చెందిన తోకల సత్యనారాయణ (70) శనివారం మరణించారు. ఆయన తనకున్న ఎకరం భూమిని అమరావతి నిర్మాణానికి ఇచ్చారు. శుక్రవారం పరకు ఆయన ఉద్యమంలో పాల్గొన్నారు.



అమరావతి ఉద్యమానికి ప్రతాశం జిల్లా నాగులపాడు గ్రామస్థుల విరాళం

వాగులు.. వరదలు..

● ఎరువ వాగుల నుంచి పెరిగిన వరద ఉధృతి
● ఉరకలెత్తుతున్న కృష్ణమ్మ
● ప్రకాశం బ్యారేజీ 70 గేట్లు ఎత్తివేత
● ఔట్‌ఫ్లో 57,500 క్యూసెక్కులు
విజయవాడ, ఆగస్టు 15 (ఆంధ్రజ్యోతి) : ప్రకాశం బ్యారేజీ వద్ద వరద ప్రవాహం కొనసాగుతోంది. వర్షాలు విస్తారంగా కురుస్తుండడంతో వాగులు పరవళ్ళు తొక్కుతున్నాయి. పాలేరు, వెలగరేరు, వదినేపల్లి, కీసర వాగుల నుంచి వచ్చే నీటి ప్రవాహం శనివారం ఉదయం నుంచి తగ్గుముఖం పట్టినప్పటికీ, సాయంత్రానికి మళ్ళీ పెరిగింది. వరద ప్రవాహం తగ్గినప్పుడు మధ్యాహ్నం నుంచి బ్యారేజీ పడి గేట్లు దించేసి, 60 గేట్లను మాత్రమే పైకెత్తి ఉంచారు. మళ్ళీ వరద ఊపందుకోవడంతో దించిన పడి గేట్లనూ అడుగు మేరకు ఎత్తారు. వాగుల నుంచి మొత్తం 77,131 క్యూసెక్కుల నీరు వస్తుండగా, దిగువకు 57,500 క్యూసెక్కులు వదులున్నారు. కీసర వాగు నుంచి అత్యధికంగా 70,630 క్యూసెక్కుల నీరు వస్తోంది. సముద్రంలోకి 57,500 క్యూసెక్కులు వెళ్లిపోతుండగా, సాగు, తాగునీటి అవసరాల నిమిత్తం ఆరు కాల్వలకు 8,469 క్యూసెక్కుల నీటిని వదులుతున్నారు. బ్యారేజీ నుంచి సముద్రంలోకి వెళ్లిపోయే నీటి పరిమాణం రోజురోజుకూ పెరుగుతోంది. శుక్రవారం మొత్తం 50,750 క్యూసెక్కులను దిగువకు వదలగా, శనివారానికి 57,500 క్యూసెక్కులు వదిలారు. కాగా, బ్యారేజీ వద్ద పరిస్థితిని శనివారం కలెక్టర్ ఇంటియాజ్, జలవనరుల శాఖ ఎన్‌ఈ నరసింహమూర్తి పరిశీలించారు.

ముసురుకుంది

● జిల్లావ్యాప్తంగా విస్తారంగా వర్షాలు
ఆంధ్రజ్యోతి, మచిలీపట్నం : బంగాళాఖాతంలో ఏర్పడిన అల్పవీధనం ప్రభావంతో శనివారం కూడా జిల్లావ్యాప్తంగా వర్షాలు కురిశాయి. అదివారం కూడా ఇదే పరిస్థితి కొనసాగి అవకాశం ఉందని వాతావరణ శాఖ పేర్కొంది. తెలంగాణలో కురుస్తున్న వర్షాల కారణంగా భారీగా వర్షపునీరు వాగుల్లోకి పచ్చి చేరుతోంది. కట్టలేరు, వైరా, మునేరు, కొండవాగు, బుడమేరు పొంగి ప్రవహిస్తున్నాయి. జిల్లాలో వర్షపాతం నమోదు ఇలా..
జిల్లావ్యాప్తంగా శనివారం జిల్లాలలో కూడిన వర్షం కురుస్తూనే ఉంది. కృత్తివెన్నులో 41.0 మిల్లీమీటర్లు, పెనుగంచిప్రోలులో 35.0, విన్నపపుపేటలో 28.4, జగ్గయ్యపేటలో 27.8, తిరుపూరులో 27.2, గుంటూరులో 26.2, నందిగామలో 19.4, చాట్రాయిలో 19.2, వీరులపాడులో 19.2, ఏకొండూరులో 18.2 మిల్లీమీటర్ల వర్షపాతం నమోదైంది. ఇబ్రహీంపట్నంలో 17.8, జి.కొండూరులో 17.2, గన్నవరలో 16.8, కంచికపర్తిలో 16.2, గుడివాడలో 14.2, రెడ్డిగూడెంలో 14.4, చంద్రపాడులో 14.2, మైలవరలో 13.4, బాపులపాడులో 13.2, మునునూరులో 13.2, నూజివీడులో 12.8, ముద్దిపల్లిలో 11.6, విజయవాడ ఆర్డ్యూ, భారత్ ప్రాంతాల్లో 11.4 మిల్లీమీటర్ల వర్షపాతం నమోదైంది.



చెరువును తలపిస్తున్న నూజివీడు-మైలవరం రహదారి



మొవ్వ మండలం పెద్దముత్తేవిని రెడ్‌జోన్‌గా ప్రకటిస్తూ ఏర్పాటుచేసిన బోర్డు

532 రికవరీ

- కొత్తగా 298 మందికి వైరస్
- మరో ముగ్గురు మృతి

ఆంధ్రజ్యోతి, విజయవాడ : జిల్లాలో కరోనా ఉధృతి పెరుగుతుండగా, రికవరీ రేటు కాస్త ఉపశమనాన్ని కలిగిస్తోంది. శనివారం ఒక్కరోజే జిల్లాలో 592 మంది కరోనా నుంచి కోలుకుని ఇళ్ళకు చేరుకున్నారు. గడిచిన 24 గంటల్లో 298 మందికి వైరస్ సోకగా, ముగ్గురు మృతిచెందారు. కొత్త కేసులతో కలిపి జిల్లాలో మొత్తం పాజిటివ్ కేసుల సంఖ్య 12,081కి చేరింది. కరోనా మరణాల సంఖ్య అదికారితంగా 223గా ఉంది. ఇంకా 3,772 మంది ఆసుపత్రుల్లో చికిత్స పొందుతున్నారు.

